

Maniġer tal-Proġetti

Unità: Servizzi tat-Trasformazzjoni Diġitali

Referenza: ECDC/FGIV/2023/DTS-PM

Qed jintlaqgħu applikazzjonijiet għall-kariga ta' Aġent Kuntrattwali msemmija hawn fuq fiċ-Ċentru Ewropew għall-Prevenzjoni u l-Kontroll tal-Mard (ECDC).

Deskrizzjoni tal-impjieg

L-ECDC qed jippjana li jirrekluta persuna waħda għall-pożizzjoni vakanti msemmi hawn fuq biex jappoġġa l-proġett tas-Sistema ta' Twissija Bikrija u ta' Rispons (EWRS). L-ECDC għandu wkoll l-għan li jistabbilixxi lista ta' riżerva, li tista' tintuża għal kwalunkwe pożizzjoni vakanti futura fil-qasam.

L-EWRS tippermetti lill-Kummissjoni Ewropea u lill-awtoritajiet tas-saħħa pubblika tal-Istati Membri tal-UE/taż-ŻEE jkunu f'komunikazzjoni permanenti għall-fini ta' tnejn, twissija bikrija u rispons, u jiddeterminaw il-miżuri li jistgħu jkunu meħtieġa għall-protezzjoni tas-saħħa pubblika. L-ECDC jappoġġa lill-Kummissjoni Ewropea bl-operat u l-iżvilupp tal-pjattaforma. L-EWRS għandha l-bażi tagħha fir-Regolament dwar it-theddid transkonfinali serju għas-saħħa¹, adottat mill-Kunsill fit-23 ta' Novembru 2022, u fid-Deċiżjoni ta' Implimentazzjoni tal-Kummissjoni (UE) 2017/253².

Il-Kummissjoni Ewropea, bl-appoġġ tal-ECDC, tfittex li tizviluppa aktar l-EWRS biex iżżid l-użu effettiv u effiċjenti tagħha meta tindirizza theddud transkonfinali serju għas-saħħa.

Barra minn hekk, l-ECDC żviluppa pjattaforma, imsejja EpiPulse, li hija maħsuba għall-ġbir u r-rappurtar ta' *data* epidemjoloġika marbuta ma' avvenimenti ta' mard komunikabbli, id-dokumentazzjoni u l-ġestjoni ta' dawn l-avvenimenti u l-produzzjoni ta' rapporti ta' kuljum u ta' kull ġimgħa li jiddeskrivu t-theddud kontinwu ta' mard komunikabbli. EpiPulse jikkomplementa s-sistema EWRS u huwa fil-proċess li jkun marbut mal-EWRS sabiex

¹ [EUR-Lex - 32022R2371 - MT - EUR-Lex \(europa.eu\)](#)

² [EUR-Lex - 32017D0253 - MT - EUR-Lex \(europa.eu\)](#)

jippermetti liż-żewġ sistemi li jkollhom access għal informazzjoni epidemjoloġika f'ħin reali dwar theddid transkonfinali serju għas-saħħa.

Id-detentur tal-impjeg se jirrapporta għand il-Mexxej tal-Grupp tas-Sistemi tal-Infommazzjoni tas-Saħħa Pubblika fl-Unità tat-Trasformazzjoni Diġitali (DTS) u se jkun qed jimmaniġġja l-proġett tas-Sistema ta' Twissija Bikrija u ta' Rispons (EWRS).

Id-detentur tal-impjeg se jkun responsabbli b'mod partikolari mill-oqsma ta' xogħol li ġejjin:

- Jikkoordina u jimmaniġġja l-proġett u l-prodotti tal-EWRS matul il-fażijiet kollha tač-ċiklu tal-ħajja mill-konċepiment, l-iżvilupp, l-ittestjar u l-implimentazzjoni sal-iskjerament u l-manutenzjoni;
- Jaħdem mill-qrib mal-Maniġer tal-Prodott tal-EWRS u s-Sid tan-Negozju;
- Jikkollabora mal-partijiet ikkonċernati rilevanti fl-ECDC, id-DĠ SANTE, u l-Istati Membri biex jagħti pariri u jappoġġa lis-sidien tan-negozji fir-rwoli tagħhom ta' governanza tal-proġetti, kif miftiehem mal-Maniġer tal-Prodotti tal-EWRS;
- Jikkontribwixxi għall-oġġettivi tal-Unità DTS permezz tal-elaborazzjoni tal-pjan ta' ħidma annwali u pluriennali tal-EWRS u l-implimentazzjoni tiegħu;
- Jipproduċi u jagġorna r-rizultati tal-EWRS u d-dokumentazzjoni ġenerali, skont l-iskadenzi miftiehma u l-istandards ta' kwalità tad-DTS;
- Jimmaniġġja r-rizorsi umani u finanzjarji, l-ippjanar u l-iskedar tal-proġett, skont il-ħtiġijiet tan-negozju;
- Jiżviluppaw il-pjanijiet ta' ħidma dettaljati tal-proġett inklużi strutturi ta' tqassim tax-xogħol;
- Jikkoordina l-attivitajiet tat-tim tal-proġett;
- Jiffaċilita l-ġestjoni bla xkiel ta' proġetti/prodotti assenjati;
- Jimmaniġġja l-bidliet tal-EWRS, it-Tielet Livell ta' Appoġġ u l-Manutenzjoni Korrettiva u tħejji kuntratti ta' servizz f'kooperazzjoni mat-tim tal-proġett u l-fornituri esterni tas-servizzi;
- Jikkonforma mar-rekwiziti ta' rapportar tat-taqsim u mal-Proċeduri Operattivi Standard;
- Jimplimenta proċessi ta' kwalità u metodoloġiji tal-proġetti tad-DTS fil-proġetti/prodotti kollha;
- Jibni relazzjonijiet tajbin u kollaborattivi mal-klijenti u mal-membri tat-tim tal-proġett;
- Isolvi l-kwistjonijiet primarjament u jirrikorri jekk ikun meħtieġ lill-maniġer (i) tal-linja, filwaqt li jipproponi soluzzjonijiet potenzjali;
- Kwalunkwe kompitu ieħor relatat mal-qasam tax-xogħol tiegħu, kif meħtieġ.

Kwalifiki u esperjenzi meħtieġa

A. Rekwiziti formali

Sabiex tkun kandidat eliġibbli jeħtieġ li tissodisfa sett ta' rekwiziti formali. Dawn ir-rekwiziti huma:

- Livell ta' edukazzjoni li jikkorrispondi għal studji universitarji mitmuma ta' mill-inqas tliet snin, attestati b'diploma³;
- Għarfien approfondit ta' waħda mil-lingwi uffiċjali tal-UE u għarfien sodisfaċenti ta' lingwa uffiċjali oħra tal-UE sal-limitu meħtieġ għall-qadi ta' dmirijietek⁴;
- Nazzjonalità ta' wieħed mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Li tkun intitolat għad-drittijiet sħaħ tiegħek bħala ċittadin(a)⁵;
- Li jkun issodisfa l-obbligi kollha imposti mil-liġijiet applikabbli dwar is-servizz militari;
- Li tissodisfa r-rekwiżiti tal-karattru għad-dmirijiet involuti; u
- Tkun fizikament f'saħħtek biex twettaq id-dmirijiet relatati mal-kariga.

B. Kriterji tas-selezzjoni

Biex tikkwalifika għal din il-kariga identifikajna **kriterji essenzjali** fir-rigward tal-esperjenza/għarfien professjonali u l-karatteristiċi personali/ħiliet interpersonali.

Esperjenza/għarfien professjonali:

- Mill-inqas tliet snin ta' esperjenza professjonali, wara l-ġoti tad-diploma, miksuba f'karigi rilevanti għad-deskrizzjoni tal-impjeg;
- Livell ta' edukazzjoni, skont ir-rekwiżiti formali ta' hawn fuq, f'qasam rilevanti (eż. ix-Xjenza tal-Kompjuters, l-Inġinerija tal-Kompjuters, it-Teknoloġiji tal-Infurmazzjoni jew kwalifiki akkademiċi ekwivalenti);
- Esperjenza f'metodoloġiji ta' ġestjoni ta' proġetti/programmi u metodi aġili bħal PM2, DevOps, SAFe jew Scrum;
- Esperjenza fil-proċedura tal-akkwist u/jew fil-ġestjoni ta' kuntratti ta' servizzi tal-IT;
- Livell eċċellenti tal-Ingliš, kemm miktub kif ukoll mitkellem.

Karatteristiċi personali/ħiliet interpersonali:

- Xprunat mill-kwalità, orjentat lejn is-servizz u orjentat lejn ir-riżultati;
- Ħiliet ta' komunikazzjoni u ta' negozjar eċċellenti;
- Ħiliet ta' dokumentazzjoni tajba / teħid ta' noti;
- Ħila sabiex jippjana bil-quddiem, jipprevedi diffikultajiet u jipproponi mitigazzjonijiet meta jkunu meħtieġa;
- Il-ħila li jaħdem taħt pressjoni;
- Ħila li jibni relazzjonijiet kollaborattivi mal-klijenti u l-membri tat-tim tal-proġett;
- Ħiliet eċċellenti fil-ġestjoni tal-kunflitti.

³ Se jiġu kkunsidrati biss id-diplomi u ċ-ċertifikati li jkunu ngħataw fl-Istati Membri tal-UE jew li jkunu s-suġġett ta' ċertifikati ta' ekwivalenza maħruġa mill-awtoritajiet fl-Istati Membri msemmija.

⁴ Il-kandidati b'lingwa tal-UE mhux uffiċjali jew bl-Ingliš bħala l-lingwa materna tagħhom iridu jipprovdu evidenza tal-livell tagħhom tat-tieni lingwa b'ċertifikat (B1 jew iktar).

⁵ Qabel il-ħatra, il-kandidati magħżula se jintalbu jipprovdu ċertifikat mill-fajl tal-pulizija biex juru li ma għandhomx kondotta kriminali.

Skont l-għadd ta' applikazzjonijiet li jaslu, il-kumitat ta' selezzjoni jista' japplika rekwiżiti aktar stretti fil-kriterji ta' selezzjoni msemmija qabel.

Opportunitajiet Indaq

L-ECDC huwa impjegatur ta' opportunitajiet indaq u jhegġeġ applikazzjonijiet mill-kandidati kollha li jissodisfaw il-kriterji ta' eliġibbiltà u tal-għażla mingħajr l-ebda distinzjoni fuq bażi ta' età, razza, konvinzjoni politika, filosofika jew reliġjuża, ġeneru jew orjentazzjoni sesswali u irrispettivament mid-dizabilitajiet.

Attwalment, in-nisa huma sottorappreżentati f'dan il-qasam ta' negozju. Għalhekk, in-nisa huma mhegġa japplikaw.

Ħatra u kundizzjonijiet tal-impjieg

Id-detentur tal-impjieg se jinħatar abbażi ta' lista mqassra proposta mill-Kumitat ta' Selezzjoni lid-Direttur. Dan l-avviż ta' pożizzjoni vakanti huwa l-bażi għall-istabbiliment tal-proposta tal-Kumitat ta' Selezzjoni. Il-kandidati se jintalbu jagħmlu testijiet bil-miktub. Il-kandidati għandhom ikunu jafu li l-proposta tista' ssir pubblika u li l-inklużjoni fil-lista preliminari ma tigarantixxix ir-reklutaġġ tagħhom. Il-lista qasira ta' kandidati se tiġi stabbilita wara proċess tal-għażla miftuħ.

Il-kandidat magħżul se jiġi rrekutat bħala aġent kuntrattwali, skont l-Artikolu 3a) tal-Kundizzjonijiet tal-Impjieg applikabbli għall-Aġenti l-Oħra tal-Unjoni Ewropea, għal perjodu ta' ħames snin biex ikopri l-proġett EWRS. Il-kuntratt jista' jiġġedded skont il-finanzjament tal-proġett. Il-ħatra se tkun fil-**Grupp ta' Funzjoni IV**.

L-applikanti għandhom jinnutaw ir-rekwiżit skont ir-regolamenti tal-persunal tal-UE għall-persunal il-ġdid kollu li għandu jtemm b'suċċess perjodu ta' prova ta' disa' xhur.

Għal aktar informazzjoni dwar kundizzjonijiet kuntrattwali u tax-xogħol, jekk jogħġbok irreferi għall-Kundizzjonijiet tal-Impjieg applikabbli għall-Aġenti l-Oħra tal-Unjoni Ewropea, li huma disponibbli fil-link li ġejja:

<https://eur-lex.europa.eu/legal-content/EN/TXT/?uri=CELEX%3A01962R0031-20140501>

Il-post tal-impjieg se jkun fi Stokkolma, fejn iċ-Ċentru għandu l-attivitajiet tiegħu.

Lista ta' riżerva

Tista' tinholq lista ta' riżerva u din tintuża għar-reklutaġġ, f'każ li jkun hemm pożizzjonijiet vakanti simili. Din se tkun valida sal-31 ta' Diċembru tal-istess sena tad-data ta' skadenza tal-applikazzjoni u tista' tiġi estiza.

Il-proċedura tal-applikazzjoni

Biex tapplika għal din il-pożizzjoni vakanti, jekk jogħġbok oħloq kont/illoggja fil-kont tiegħek permezz ta' sistema ta' reklutaġġ elettroniku, imla t-taqsimiet kollha meħtieġa tal-applikazzjoni u sottomettiha. **L-ECDC ma jaċċettax applikazzjonijiet sottomessi bl-email, bil-posta jew bi kwalunkwe mezz ieħor.**

Id-data tal-għeluq għas-sottomissjoni tal-applikazzjonijiet hija fid-data ppubblikata fl-avviż ta' pożizzjoni vakanti bl-Ingliz. Nagħtuk parir li tissottometti l-applikazzjoni tiegħek ferm qabel id-data ta' skadenza f'każ li tiltaqa' ma' kwistjonijiet tekniċi u/jew ikunu qed jintbagħtu ħafna applikazzjonijiet fl-istess ħin fuq is-sit web. L-ECDC mhu se jaċċetta l-ebda applikazzjoni wara d-data ta' skadenza. Ladarba tkun issottomettejt l-applikazzjoni tiegħek, tircievi messagġ

awtomatiku bl-email li jikkonferma l-wasla tal-applikazzjoni tiegħek. Jekk jogħġbok kun ċert li l-indirizz tal-email li tipprovdni għall-kont tal-applikant tiegħek ikun korrett u li tiċċekkja l-email tiegħek regolarment.

Tista' ssib gwida għall-utent dwar ir-reklutaġġ elettroniku u gwida dwar il-proċess tar-reklutaġġ u tas-selezzjoni tal-ECDC fuq is-sit web tagħna:

<https://ecdc.europa.eu/en/about-us/work-us/recruitment-process>

Minħabba l-volum kbir ta' applikazzjonijiet li jaslu, se jiġu nnotifikati biss il-kandidati li jintgħażlu għall-intervisti.

Tista' ssib it-traduzzjoni⁶ ta' dan l-avviż ta' pożizzjoni vakanti fil-lingwi kollha tal-UE hawnhekk:

<https://www.ecdc.europa.eu/en/about-ecdc/work-ecdc/recruitment/vacancies/vacancy-translations>

⁶ Filwaqt li dan l-avviż ta' pożizzjoni vakanti ġie tradott fil-lingwi uffiċjali kollha tal-UE mill-oriġinali tiegħu bl-Ingliż, il-lingwa tal-operazzjonijiet ta' kuljum taċ-Ċentru hija ġeneralment l-Ingliż. L-ECDC għalhekk jippreferi jirċievi l-applikazzjoni bl-Ingliż.